



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

MONDAY, SEPTEMBER 12, 2022 / BHADRA 21, 1944

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/એસ.આર./૭૫/૨૦૨૨.— તા. ૩૧/૦૮/૨૦૨૨ના રોજ ગણેશ ચતુર્થીનો તહેવાર હોય તથા તા. ૦૮/૦૮/૨૦૨૨ ના રોજ ગણેશ વિસર્જનની શોભાયાત્રા નીકળનાર હોય હાલની જિલ્લાની પરિસ્થિતિ ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે, તે હેતુસર ગુજરાત પોલીસ અધિનિયમ-૧૯૫૧ ની કલમ-૩૭(૧) અન્વયેનું તા.૩૧/૦૮/૨૦૨૨ થી તા.૧૦/૦૮/૨૦૨૨ સુધી (બંને દિવસો સુધ્યાંત)નું જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદે, તેમના તા.૩૦/૦૮/૨૦૨૨ ના પત્ર ક્રમાંક: એલઆઈબી/જાહેરનામું/૨૨૫૮/૨૦૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઠંએ સમગ્ર આણંદ જિલ્લામાં તા.૩૧/૦૮/૨૦૨૨ થી તા.૧૦/૦૮/૨૦૨૨ સુધી (બંને દિવસો સહિત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;
- (૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;
- (૪) જેનાથી સુરુચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું તથા દેશ વિરોધી નારાઓ પોકારવાનું.

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે

અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તા: ૩૦મી ઓગસ્ટ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/એસ.આર./૭૬/૨૦૨૨.— તા. ૩૧/૦૮/૨૦૨૨ના રોજ ગણેશ ચતુર્થીનો તહેવાર હોય તથા તા.૦૮/૦૮/૨૦૨૨ ના રોજ ગણેશ વિસર્જનની શોભાયાત્રા નીકળનાર હોય હાલની જિલ્લાની પરિસ્થિતિ ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે, તે હેતુસર ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયેનું તા.૩૧/૦૮/૨૦૨૨ થી તા.૧૦/૦૮/૨૦૨૨ સુધી (બંને દિવસો સુધ્ધાંત)નું જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદનાઓએ, તેમના તા.૩૦/૦૮/૨૦૨૨ ના પત્ર ક્રમાંક: એલઆઈબી/જાહેરનામું/૨૨૫૮/૨૦૨૨થી દરખાસ્ત અત્રે મોકલી આપેલ.

વાસ્તે, હું, કેતકી વ્યાસ, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ અધિકારની રૂએ નીચે મુજબ આદેશ આપું છું કે, સમગ્ર આણંદ જિલ્લામાં તા.૩૧/૦૮/૨૦૨૨ થી તા.૧૦/૦૮/૨૦૨૨ સુધી (બંને દિવસો સહિત) સક્ષમ અધિકારીની પરવાનગી સિવાય/બિન અધિકૃત રીતે ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની કુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તા: ૩૦મી ઓગસ્ટ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩(૧) (ફ) અન્વયે.

નં.પીઓએલ/૨/જાહેરનામા/એસ.આર./૭૭/૨૦૨૨.— ખેડા નડિયાદ જિલ્લા ખાતે ફરજ બજાવતા પોલીસ અધિકારી/કર્મચારીઓની વાર્ષિક ફાયરિંગ પ્રેક્ટીસ કરવા માટે ખંભોળજ પો.સ્ટેની હદમાં આવેલ ફાયરિંગ બટ ખાતે તા.૦૫/૦૮/૨૦૨૨ થી તા.૧૧/૧૦/૨૦૨૨ (દિન -૩૭) સુધીના સમયગાળા માટે ગુજરાત પોલીસ અધિનિયમ-૧૯૫૧ની કલમ-(૩૩) (૧) (ફ) અન્વયે જાહેરનામું પ્રસિધ્ધ કરવા પોલીસ અધિક્ષકશ્રી, આણંદનાઓએ તેમના તા.૧૮/૦૮/૨૦૨૨ના પત્ર ક્રમાંક:સીબી-૫/વા.ફા.પ્રે/જા.નામું/૧૩૦૨૨/૨૦૨૨ થી દરખાસ્ત અત્રે મોકલી આપેલ છે.

સબબ હું કેતકી વ્યાસ (G.A.S.), અધિક જિલ્લા મેજિસ્ટ્રેટ, આણંદ સને ૧૯૫૧ ના ગુજરાત પોલીસ અધિનિયમ, ૧૯૫૧ ની કલમ-૩૩(૧) (ફ) થી મને મળેલ સત્તાની રૂએ ખેડા નડિયાદ જિલ્લા ખાતે ફરજ બજાવતા પોલીસ અધિકારી/કર્મચારીઓની વાર્ષિક ફાયરિંગ પ્રેક્ટીસ કરવા માટે ખંભોળજ

પો.સ્ટેની હદમાં આવેલ અહીંમા ફાયરિંગ બટના (એક કિલોમીટર) વિસ્તારમાં તા.૦૫/૦૮/૨૦૨૨ થી તા.૧૧/૧૦/૨૦૨૨ (દિન-૩૭) સુધીના સમયગાળા દરમ્યાન (બન્ને દિવસો સહિત) પશુઓ તથા માણસોની હેરફેર કરવા તથા જાહેર ઉપયોગ માટે પ્રતિબંધ ફરમાવું છું.

સદરહું કેમ્પ દરમ્યાન જાહેર જનતાને ફાયરિંગ બટના સમગ્ર વિસ્તારમાં વગર પરવાનગીએ પ્રવેશ કરવો નહી તથા પોતાના આશ્રિત પશુઓ વગેરેને આ સ્થળથી દૂર રાખવા તથા સદરહું જગામાં પશુઓ અવર જવર કરે નહી તેની તકેદારી રાખવી.

આ જાહેરનામાના ભંગ કરનાર ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર થશે.

મે આજરોજ તા. ૧લી સપ્ટેમ્બર, ૨૦૨૨ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

